

కల్తీ పాలు తాగి నలుగురు మృతి..

రాజమహేంద్రవరం ఘటనపై సీఎం చంద్రబాబు సీరియస్

రాజమండ్రి, ఫిబ్రవరి 23

కల్తీ పాల ప్రభావంతో రాజమహేంద్రవరంలో ప్రజలు చనిపోతున్నారన్న ఘటనపై సమగ్ర విచారణ జరపాలని అధికారులను ఏపీ సీఎం చంద్రబాబు ఆదేశించారు. ఈ ఘటనపై జిల్లా కలెక్టర్, ఎస్సీ మరియు వైద్యారోగ్య శాఖ అధికారులతో ఆయన సమీక్షించారు. బాధితులకు అందుతున్న వైద్య సేవలు, మరణాలకు గల కారణాలను అధికారులను అడిగి తెలుసుకున్నారు. ఆసుపత్రిలో చికిత్స పొందుతున్న బాధితులందరికీ ఎటువంటి లోటు లేకుండా మెరుగైన వైద్య సహాయం అందించాలని సీఎం చంద్రబాబు ఆదేశించారు. కల్తీ పాల ఘటనలో మృతుల సంఖ్య నాలుగుకు చేరడం స్థానికంగా కలకలం రేపుతోంది. కల్తీ పాల సరఫరాకు బాధ్యులైన వారిపై కఠిన చర్యలు తీసుకోవాలని, ఇలాంటి ఘటనలు పునరావృతం కాకుండా చూడాలని చంద్రబాబు స్పష్టం చేశారు. బాధితుల కుటుంబాలకు అవసరమైన అన్ని రకాల సహాయ సహకారాలు అందించాలని అధికారులను సూచించారు. ఘటనకు దారితీసిన పరిస్థితులపై సమగ్ర విచారణ జరిపి నివేదిక సమర్పించాలని అధికారులకు ఆదేశాలు జారీ చేశారు.రాజమహేంద్రవరంలోని లాలాచెరువు చౌడేశ్వరినగర్ ప్రాంతంలో పాలు తాగడంతో కిడ్నీలు ఫెయిలై ప్రాణాలు పోతున్నాయి. ఇదివరకే ఇద్దరు చనిపోగా, ఆసుపత్రిలో చికిత్స పొందుతున్న బాధితుల్లో సోమవారం ఉదయం మరో ఇద్దరు ప్రాణాలు కోల్పోయారు. మృతులను రాధాకృష్ణమూర్తి (74), ఎన్. శేషగిరిరావు (72)గా అధికారులు గుర్తించారు. తాజా మరణాలతో కలిపితే మొత్తం నలుగురు వ్యక్తులు కిడ్నీలు ఫెయిలై చనిపోయారని తూర్పు గోదావరి జిల్లా కలెక్టర్ కీర్తి చేకూరి తెలిపారు. ఇదిరకే భాగిశెట్టి కనకరత్నం, తాడి కృష్ణవేణి అనే ఇద్దరు వృద్ధులు పాలు తాగడంతో కిడ్నీలు ఫెయిలై చనిపోయారని కుటుంబసభ్యులు ఆరోపిస్తున్నారు. ఈ 15వ తేదీ తర్వాత నుంచి ఒక్కొక్కరుగా అస్వస్థతకు లోనయ్యారు. వారిలో ఇదివరకే ఇద్దరు చనిపోగా, తాజాగా మరో ఇద్దరు చనిపోవడంతో స్థానికంగా ఆందోళన చెందుతున్నారు. చౌడేశ్వరినగర్ పరిసర ప్రాంతాలకు చెందిన సుమారు 12 మంది వాంతులు, పొట్ట ఉబ్బడం, మూత్రవిసర్జన కాకపోవడం వంటి తీవ్రమైన లక్షణాలతో ఆసుపత్రుల్లో చేరారు. పలు ఆస్పత్రుల్లో చేరి బాధితులు చికిత్స పొందుతున్నారని, కిడ్నీ ఫెయిలై చనిపోయినట్లు కలెక్టర్ తెలిపారు. త్వరలో పూర్తి స్థాయిలో వివరాలు వెల్లడిస్తామన్నారు. బాధితులలో 60 ఏళ్లు పైబడిన వృద్ధులతో పాటు ఐదు నెలల పసికందు, మూడేళ్ల బాలుడు ఉన్నారు. ఒక కుటుంబానికి చెందిన నలుగురు అస్వస్థతకు గురై ఆస్పత్రిలో చేరి చికిత్స పొందుతున్నారు. బాధితులందరికీ కోరుకొండ మండలానికి చెందిన గణేష్ అనే వ్యక్తి పాలు పోస్తున్నట్లు అధికారులు గుర్తించారు. శివరాత్రి రోజున పాలు, పెరుగు చేదుగా ఉన్నాయని బాధితులు తెలిపారు. కల్తీ పాలు తాగడమే వారి అనారోగ్యానికి కారణమని బాధితులు చెబుతున్నారు. ఈ క్రమంలో పోలీసులు నిందితుడు గణేష్ను అదుపులోకి తీసుకున్నారు. బాధితుల నుంచి సేకరించిన రక్త, మూత్ర సమూహాలను ఇప్పటికే టాక్సికాలజీ పరీక్షల నిమిత్తం పంపించారు. ఆ నివేదికలు వచ్చిన తరువాతే కిడ్నీలు ఫెయిల్ కావడానికి, వారి మరణాలకు ఆ పాలు కారణమా లేదా వేరే కారణాలు ఉన్నాయో అనేది తేలనుంది.

అసలేం జరిగిందంటే...

రాజమండ్రిలోని లాలాచెరువు ప్రాంతంలో ఒకేసారి పలువురు తీవ్ర అనారోగ్యంతో ఆసుపత్రి పాలవ్వడం తీవ్ర కలకలం రేపుతోంది.. బాధితులకు కిడ్నీలు పాడైనట్లు తెలుస్తోంది.. దీనివంటి కల్తీపాలే కారణమన్న అనుమానాలు బాధితులు వ్యక్తం చేస్తున్నారు. తూర్పుగోదావరి జిల్లా కేంద్రం అయిన



రాజమహేంద్రవరంలో ఒకేసారి అనేక మంది అనారోగ్యం పాలవుతున్నారు.రాజానగరం మండలం లాలా చెరువు ప్రాంతంలో బాధితులు ఎక్కువగా ఉండగా వారిలో చాలా మంది ఇప్పటికే అనారోగ్యంతో ఆసుపత్రిలో చికిత్స పొందుతున్నారు.. ఈ విషయం ఆదివారం వెలుగులోకి రావడంతో అధికార యంత్రాంగం ఆప్రమత్తం అయ్యింది.. తూర్పుగోదావరి జిల్లా కలెక్టర్ కీర్తి చేకూరి ఆదేశాల మేరకు వైద్య ఆరోగ్యశాఖ, నగరపాలక అధికార యంత్రాంగం దీనిపై చర్యలు చేపట్టింది.. స్థానిక అధికారులు బాధితుల నుంచి వివరాలు సేకరించి చాలా మంది అనారోగ్యం పాలవ్వడం వెనుక కారణాలపై విచారణ చేపట్టారు.. స్థానిక చౌడేశ్వర నగర్, దివాన్ చెరువు లోని స్వరూప్ నగర్ లో బాధితులు అనారోగ్యంతో నాలుగు రోజుల క్రితం ఓ ప్రైవేటు ఆస్పత్రిలో చేరారు. వారిలో కొందరికి కిడ్నీలు పాడైనట్లు తెలుస్తోంది. రాజమండ్రి లోని లాలాచెరువు ప్రాంతంలో ఒకేసారి 14 మందికి పైగా అనారోగ్యం పాలవ్వగా వారిలో కొందరు ఓ ప్రయివేటు ఆసుపత్రిలో చేరినట్లు తెలుస్తోంది.. వీరంతా కిడ్నీ సంబంధిత సమస్యతోనే సతమతమవుతున్నట్లు ఆ ఆసుపత్రి వైద్యులు రక్త పరీక్షల ద్వారా నిర్ధారించి చికిత్స అందిస్తున్నట్లు సమాచారం.. ఇదిలా ఉంటే కష్టీ సంబంధిత సమస్యతోనే రెండు రోజుల క్రితం బాసెట్టి కనకరత్న (76) మృతి చెందిందని కుటుంబికులు తెలిపారు. ఇదిలా ఉంటే ఇదే సమస్యతో మరో వృద్ధురాలు తాడి కృష్ణవేణి మృతిచెందిందని తెలుస్తోందగా ఈమె కాకినాడలోని ఓ ప్రయివేటు ఆసుపత్రిలో చికిత్స పొందుతూ మృతిచెందడంతో ఒక్కసారిగా స్థానికంగా తీవ్ర కలకలం రేపింది.లాలాచెరువు సమీప ప్రాంతాల్లో పలువురు అనారోగ్యానికి గురికావడంపై అధికారులు వైద్య ఆరోగ్యశాఖ అధికారులు, సిబ్బంది ఇంటింటా సర్వే చేపట్టారు.. అయితే దీనిపై బాధిత కుటుంబికులు వారు రోజూ పోయించుకునే పాలుపై అనుమానం వ్యక్తం చేశారు. కోరుకొండ ప్రాంతం నుంచి గణేష్ అనే వ్యక్తి ప్రతీరోజూ మోటారు సైకిల్పై పాలు తెచ్చి అమ్ముతాడని, గత సోమవారం నుంచి ఈ పాలు తాగిన వారిలో ఎక్కువ మంది వృద్ధులు తీవ్ర అనారోగ్యం పాలయ్యారని స్థానికులు చెబుతున్నారు. ఈ పాలు తాగిన వారిలో కొంత మందికి అకస్మాత్తుగా కిడ్నీలు ఫెయిల్ అయ్యి ఆసుపత్రి పాలయ్యారని వారిలో ఇద్దరు మృతిచెందారని వారి కుటుంబికులు తెలిపారు. రాజమహేంద్రవరంలోని లాలాచెరువు, చౌడేశ్వరినగర్, స్వరూప్ నగర్ ప్రాంతంలో అకస్మాత్తుగా అనారోగ్యంపాలవ్వడం వెనుక కల్తీ పాలే కారణమని ప్రాధమికంగా బాధితుల ద్వారా వివరాలు సేకరించిన అధికారులు ఆదిత్యగా విచారణ చేపట్టారు.. ఇద్దరు మృతికి, అనేక మంది అనారోగ్యం పాలవ్వడం కు కారణంగా భావిస్తున్న పాలు శాంపిల్స్ను సేకరించి ల్యాబ్కు పంపించారు.. ప్రస్తుతం కల్తీ పాలుపై దర్యాప్తు జరుగుతుండగా కోరుకొండ మండలానికి చెందిన గణేష్ అనే పాల వ్యాపారిని పోలీసులు అదుపులోకి తీసుకుని విచారిస్తున్నారు..

భర్త వేధింపులు..

రైలు కింద పడి భార్య ఆత్మహత్య

గురజాల: భర్త వేధింపులు తట్టుకోలేక భార్య రైలు కింద పడి ఆత్మహత్యకు పాల్పడింది. ఈ ఘటన వల్లూరు జిల్లా గురజాల రైల్వే స్టేషన్కు సమీపంలో చోటు చేసుకుంది. పట్టాలపై కొన ఊపిరితో ఉన్న వైష్ణవి (35)ని 108 సిబ్బంది ఆస్పత్రిలో చేర్చినా ఫలితం లేకుండా పోయింది. మాచర్ల నుంచి గుంటూరు వెళ్లే ప్యాసింజర్ రైలు కింద పడి చనిపోయినట్లు భావించిన రైల్వే పోలీసులు ఆస్పత్రికి చేరుకొని వివరాలు సేకరించారు.

ప్రకాశం జిల్లా ఇంకోట్లకు చెందిన కిషోర్ బాబుకు, గుంటూరు జిల్లా పొన్నూరుకు చెందిన వైష్ణవితో 9 ఏళ్ల క్రితం వివాహమైంది. కిషోర్ బాబు ఓ ఫార్మసీ కళాశాలలో డిస్సిపల్ గా పని చేస్తున్నారు. ఉద్యోగ రీత్యా దంపతులిద్దరూ గురజాలలోని సాయి బృందావన్ కాలనీ నివాసం ఉంటున్నారు. వైష్ణవి కూడా ఓ స్థానిక ప్రైవేటు పాఠశాలలో ఉపాధ్యాయురాలిగా పని చేస్తున్నారు. వీరికి ఆరోళ్ల కుమారుడు రోషన్ ఉన్నారు. రోషన్ పుట్టిన రెండేళ్ల నుంచి భర్త ఆమెను వేధించడం మొదలుపెట్టాడని బంధువులు చెబుతున్నారు. ప్రవర్తన సరిగా లేకపోవడం, అనుమానించడంతో ఆమె తీవ్రంగా కుంగిపోయింది. గతంలో ధైరాయ్డ్ ట్యాబ్లెట్లు ఎక్కువగా వేసుకొని ఆత్మహత్యాయత్నం చేసింది. ఈ విషయం బయటకు రాకుండా కిషోర్ జాగ్రత్తపడ్డాడు. ఇటీవల భర్త, అత్తమామల వేధింపులు ఎక్కువవ్వడం వల్లే తమ కుమార్తె ఆత్మహత్య చేసుకుందని వైష్ణవి తల్లిదండ్రులు ఆరోపిస్తున్నారు.



సభకు రావడం అనేది సభ్యులుగా వారి బాధ్యత

అమరావతిశాసన మండలి చైర్మన్ ఛాంబర్ ముందు వైసీపీ సభ్యుల ధర్నా అసెంబ్లీ లాబీలో మీడియాతో మంత్రి నారా లోకేష్ చిట్ చాట్ చేసారు. లోకేష్ మాట్లాడుతూ లద్దాకల్తీకి సంబంధించిన వాస్తవాలను, దేవుడికి జరిగిన మహాపచారం అసెంబ్లీ వేదికగానే బయటపెడతాం. అసెంబ్లీకి రావాలని ఎవరూ బొట్టుపెట్టి పిలవరు. సభకు రావడం అనేది సభ్యులుగా వారి బాధ్యత అని అన్నారు.

దేవుడిని కూడా వైసీపీ రోడ్డు మీదకు తీసుకురావడం బాధాకరం. దేవుడి ఫోటోలతో చట్టసభల్లో ర్యాలీలు ఆక్షేపణీయమని అన్నారు.

అమరావతి: వైకాపా హయాంలో సాక్షి, భారతి సిమెంట్స్ రూ.1000 కోట్లు లబ్ధి పొందాయని మంత్రి నారా లోకేష్ అన్నారు. అసెంబ్లీ లాబీలో మీడియాతో ఆయన చిట్చాట్ గా మాట్లాడారు. “హెరిటేజ్ ఒక్క రూపాయి కూడా ప్రభుత్వం నుంచి లబ్ధి పొందలేదు. కిలో నెయ్యి రూ.360కి ఎక్కడ దొరికినా అది కల్తీయే. మార్కెట్లో రూ.1000పైన ఉంటే.. రూ.360కి ఇచ్చేది కల్తీ కాక మరేంటి? ఇందాపూర్ డెయిరీ.. హెరిటేజ్ కు కో కంపెనీ అనడం విద్వంసంగా ఉంది. కో కంపెనీ అనేది ఉండడనే విషయం బొత్తుకు తెలియదా? ఆధారాలు లేకున్నా.. హెరిటేజ్ పై సెబీకి ఫిర్యాదు చేశారు.

మ్యూచ్ చూడడానికి స్టేడియంకు వెళ్లాలా అని జగన్ అంటున్నారు. టీ20 ప్రపంచకప్ లో ఇండియా పైనల్ కు చేరితే తప్పనిసరిగా వెళ్లా. మ్యూచ్ చూసేందుకు వస్తానంటే ఫులివెందుల ఎమ్మెల్యేకూ టీకెట్ తీసుకుంటా” అని నారా లోకేష్ అన్నారు. బడ్జెట్ లో చర్చ కావాలని మండలిలో వైకాపా సభ్యులు అనడం



హాస్యాస్పదంగా ఉందని, చర్చ కోరుకున్న వాళ్లు 4 రోజులు సభను ఎందుకు అడ్డుకున్నారుని ప్రశ్నించారు.

తిరుమల క్యూలైన్ లో పాముకాటు

ప్రచారం.. అసలు వాస్తవం ఇదీ

తిరుమల క్యూలైన్ లో ఓ భక్తురాలు పాముకాటుకు గురైనట్లు జరుగుతున్న ప్రచారాన్ని తితిదే(బజ) ఖండించింది. ఈ ప్రచారంలో ఎలాంటి వాస్తవం లేదని తేల్చి చెప్పింది. ఈ మేరకు వాస్తవంగా అక్కడే జరిగిందో వివరిస్తూ ఏపీ ప్రభుత్వ ఫ్యాక్ట్ చెక్ విభాగం సైతం ‘ఎక్స్’లో పోస్టు పెట్టింది.

“తిరుమల క్యూలైన్ లో భక్తురాలు పాముకాటుకు గురైనట్లు కొందరు చేస్తున్న ప్రచారంలో నిజం లేదు. వాస్తవానికి జరిగింది ఏమిటంటే.. వరంగల్ కు చెందిన శరత్ బాబు, మౌనిక దంపతులు ఆదివారం (ఫిబ్రవరి 22) రాత్రి స్వామి దర్శనం కోసం టాక్సీలో ఎస్వీ మ్యూజియం వద్దకు వచ్చారు. ఆర్.వి.సెంటర్ పార్కింగ్ ఏరియా వద్దకు రాగానే తన కాలికి వసువు రాసుకునే ఉద్దేశంతో మౌనిక కారు నుంచి కిందకు దిగారు. ఆ సమయంలో తన కాలికి ఏదో తాకడంతో ఆమె భయంతో గట్టిగా అరిచారు. వెంటనే ఆమె భర్త శరత్ బాబు వెతికి చూడగా అక్కడ ఒక పాము పిల్ల కనిపించింది.

దీంతో ఆప్రమత్తమైన సెక్యూరిటీ సిబ్బంది మౌనికను తిరుమలలోని అశ్వినీ ఆస్పత్రికి తీసుకువెళ్లారు. భక్తురాలిని పరీక్షించిన వైద్యులు ఆమె పాముకాటుకు గురికాలేదని నిర్ధారించారు. అయినప్పటికీ ఆమె శ్రేయస్సుని దృష్టిలో ఉంచుకొని ముందు జాగ్రత్తగా తిరుపతిలోని స్పిమ్మెలో చేర్చారు. స్పిమ్మె



వైద్యులు సైతం ఆమె పాము కాటుకు గురికాలేదని చెప్పారు. అలాగే, అక్కడ కనిపించిన పాము కూడా విషపూరితం కాదని తేలింది. ఈ ఘటన జరిగిన వెంటనే తితిదే సిబ్బంది స్పందించిన తీరుకు ఆ దంపతులు కృతజ్ఞతలు తెలిపారు. సోమవారం ఉదయం ఆ దంపతులు స్వామిని దర్శించుకున్నారు. జరిగింది ఇదీ. అందువల్ల కొందరు చేస్తున్న ఫేక్ ప్రచారాలను భక్తులు సమ్మోర్లు” అని విజ్ఞప్తి చేసింది.

గతంలో 2,500 మందితో భద్రత..

ఇప్పుడు కేవలం 500 మందే: అనిత

అమరావతి: ముఖ్యమంత్రి చంద్రబాబు ఆలోచనలకు అనుగుణంగా అసెంబ్లీ భద్రత విషయంలో టెక్నాలజీని ఉపయోగించుకుంటున్నామని హాం మంత్రి అనిత అన్నారు. సోమవారం విలేకరులతో ఆమె ఇష్టగోష్ఠిగా మాట్లాడుతూ.. గతంలో అసెంబ్లీ సమావేశాలు జరిగితే భారీగా భద్రత కల్పించేవారని, వివిధ జిల్లాల నుంచి 2,500 మంది ఫోర్స్ ను రప్పించేవారని తెలిపారు. కానీ, కూటమి ప్రభుత్వ హయాంలో టెక్నాలజీని ఉపయోగించి మ్యాన్ పవర్ ను తగ్గించే ప్రయత్నం చేస్తున్నట్లు వివరించారు. ప్రస్తుత అసెంబ్లీ సమావేశాలకు 500 మందిని మాత్రమే భద్రత కోసం వినియోగిస్తున్నట్లు చెప్పారు. రాబోయే రోజుల్లో మరింత తగ్గించే విధంగా చర్యలు తీసుకుంటామన్నారు.

హైదరాబాద్ మెట్రోను ఎల్ అండ్ బీ నుంచి

స్వాధీనం చేసుకోవాలని క్యాబినెట్ నిర్ణయం

హైదరాబాద్: హైదరాబాద్ మెట్రో రైలును ఎల్ అండ్ బీ నుంచి పూర్తిగా స్వాధీనం చేసుకోవాలని తెలంగాణ క్యాబినెట్ నిర్ణయించింది. ఇప్పటికే దీనిపై ప్రకటన విడుదల చేసిన రాష్ట్ర ప్రభుత్వం.. స్వాధీనం చేసుకునే ప్రక్రియను పర్యవేక్షించడానికి మంత్రి వర్గ ఉపసంఘాన్ని నియమించింది. ఉపముఖ్యమంత్రి భట్టి విక్రమ్ రాజు నేతృత్వంలోని ఈ కమిటీలో.. మంత్రులు ఉత్తమకుమార్ రెడ్డి, శ్రీధర్ బాబు, జూపల్లి కృష్ణారావు సభ్యులు. గత ఏడాది సూత్రప్రాయంగా జరిగిన ఒప్పందంలో రూ.2 వేల కోట్ల

ఈక్విటీని ఏకమొత్తంగా ఎల్ అండ్ బీకి చెల్లించేలా.. రూ.13 వేల కోట్ల రుణాలను ప్రభుత్వం బండ్ లాంఛన్ చుక్కానోలా అవగాహనకొచ్చిన సంగతి తెలిసిందే. ఆ తర్వాత స్వాధీన ప్రక్రియ మొదలైంది. మెట్రో ఆస్తులు, వాటి విలువను ఐడీబీఐ క్యాపిటల్.. రైల్వే, ట్రాక్ లు, సిగ్నలింగ్ వ్యవస్థ వంటి సాంకేతిక అంశాలపై డిఎంఆర్ సి మదింపు చేసి ప్రాథమిక నివేదికలిచ్చాయి.



భారత్ శక్తి

ఎగువ సభలోనూ... కమలమే

దేశంలో 12 ఏళ్లుగా కేంద్రంలో అధికారంలో ఉన్న ఎన్డీఏ బలం ఏటేటా పెరుగుతోంది. అయితే రాజ్యసభలో ఇప్పటికీ బీజేపీకి సొంతంగా పూర్తిస్థాయి బలం లేదు. దీంతో మిత్రపక్షాల మద్దతుతో బిల్లులు పాస్ చేయించుకుంటోంది. అయితే ఈ ఏడాది చివరి నాటికి బీజేపీ పూర్తిస్థాయి బలం సాధించే అవకాశం ఉంది. ఇదే సమయంలో మార్చి 31 నాటికి రాజ్యసభ నుంచి మూడు ప్రాంతీయ పార్టీలు ప్రాతినిధ్యం కోల్పోనున్నాయి. మరో నాలుగైదేళ్లు మళ్లీ అడుగుపెట్టే అవకాశం కూడా లేదు.మార్చి 31 వరకు 37 స్థానాలకు ఎన్నికలు జరుగుతున్నాయి. ఇందులో మహారాష్ట్ర (7), తమిళనాడు (6), బిహార్ (5), పశ్చిమబెంగాల్ (5), ఒడిశా (4), అస్సాం (3), తెలంగాణ?ఫత్తీన్గఢ్?హర్యాణ (పోలు 2), హిమాచల్ ప్రదేశ్ (1) రాష్ట్రాలు కీలకం. తెలంగాణలో కాంగ్రెస్ 2, హిమాచల్లో 1 సీటు ఆకలింబుంది, మిగతావి ఎన్డీఏకు దక్కే అవకాశం ఉంది. ఇప్పటికే వైసీపీకి రాజ్యసభలో గట్టి ఎదురుదెబ్బ తగిలిన సంగతి తెలిసిందే. గతంలో నలుగురు ఎంపీలు పార్టీకి రాజీనామా చేయడంతో వైసీపీ బలం భారీగా తగ్గింది. ఇప్పుడు ముగ్గురు సభ్యులు పదవీ విరమణ చేయడంతో వైసీపీ రాజ్యసభ బలం నాలుగుకు పడిపోయే పరిస్థితి ఏర్పడింది. ఒకప్పుడు ఏపీ నుంచి రాజ్యసభలో ఆధిపత్యం చూపిన వైసీపీకి ఇది గణనీయమైన మార్పుగా రాజకీయ విశ్లేషకులు చెబుతున్నారు.ఇదే సమయంలో టీడీపీ?జనసేన ?బీజేపీ కూటమి కు పరిస్థితులు అనుకూలంగా మారుతున్నాయి. ఖాళీ కానున్న నాలుగు రాజ్యసభ సీట్లు కూటమికే దక్కే అవకాశాలు దాదాపు ఖరారైనట్లు సమాచారం. అసెంబ్లీలో ఉన్న సంఖ్యాబలం కారణంగా ఈ సీట్లపై కూటమికి పూర్తి ఆధిక్యం ఉంది. దీంతో ఏపీ నుంచి రాజ్యసభలో కూటమి బలం ఏడు వరకు పెరిగే అవకాశం ఉందని అంచనా వేస్తున్నారు.రాజ్యసభకు కూటమి తరపున టికెట్లు ఎవరికి దక్కుతాయన్న అంశంపై ఇప్పటికే లోపల పోటీ మొదలైనట్లు తెలుస్తోంది. టీడీపీ , జనసేన , బీజేపీల నుంచి ఆశావహాలు ఎక్కువగా ఉండటంతో అభ్యర్థుల ఎంపికపై ఉత్సాంక నెలకొంది. అయితే ఎవరు పోటీ చేసినా ఎంపీలు మాత్రం కూటమి నుంచే వెళ్లడం ఖాయమని రాజకీయ వర్గాలు స్పష్టం చేస్తున్నాయి.జాతీయ స్థాయిలో కూడా పలువురు సీనియర్ నేతలు ఈ ఏడాది రిటైర్ అవుతున్నప్పటికీ, ఏపీ రాజకీయాలపై వాటి ప్రభావం పరిమితంగానే ఉంటుందని అంటున్నారు. అయితే బీజేపీ ఎన్డీయే) అధికారంలో ఉన్న రాష్ట్రాలు ఎక్కువగా ఉండటంతో రాజ్యసభలో వారి బలం పెరిగే అవకాశం ఉంది. దాని ప్రభావం పరోక్షంగా ఆంధ్రప్రదేశ్ రాజకీయాలపైనా కనిపించే సూచనలు ఉన్నాయి.మొత్తంగా చూస్తే, ఈ ఏడాది రాజ్యసభ ఎన్నికలు ఆంధ్రప్రదేశ్ రాజకీయ దిశను కొత్త మలుపు తిప్పే అవకాశాలు స్పష్టంగా కనిపిస్తున్నాయి. వైసీపీకి బలం తగ్గడం, కూటమికి ఆధిక్యం పెరగడం రాష్ట్ర రాజకీయాల్లో కొత్త సమాకరణలకు దారి తీస్తుందని రాజకీయ పరిశీలకులు అభిప్రాయపడుతున్నారు. ఆరజేడీ, యూబీటీ, ఎన్ఎస్ఐ పూర్తిగా రాజ్యసభలో లేకుండా పోతాయి. ఆరజేడీ బిహార్ సీటు, యూబీటీ ప్రియాంక చతుర్వేది, ఎన్ఎస్ఐ అజిత షవార్వర్గ సీటు కోల్పోతాయి. ఉపేంద్రగోస్వామి పదవీ ముగింపు తర్వాత బీజేపీతో సంబంధాలు పునరుద్ధరించుకుంటున్నారు, మహారాష్ట్రలో, అధికార మహాయుతి కూటమిలో సీట్ల భాగస్వామ్యం కీలకం అవుతుంది, ఏక్ననాథ్ షిండే నేతృత్వంలోని శివసేన మరియు సునీత్రా పవార్ నేతృత్వంలోని వర్గం మధ్య చర్చలు ఫలితాలను నిర్ణయిస్తాయని భావిస్తున్నారు. బీహార్లో, లోక్ జనశక్తి పార్టీ నాయకుడు బిరాగ్ పాశ్వాన్ పెరుగుతున్న ప్రభావం

బుట్టా ఫ్యామిలీ దివాలా..!

కర్నూలు, ఫిబ్రవరి 22,

ఒకప్పుడు ఆంధ్రప్రదేశ్ రాజకీయాల్లోనూ, వ్యాపార రంగంలోనూ అత్యంత సంపన్నులగా పేరుగాంచిన మాజీ ఎంపీ బుట్టా రేణుక ప్రస్తుతం తీవ్ర ఆర్థిక సంక్షోభంలో చిక్కుకున్నారు. ఆమె దంపతులు తీసుకున్న వందల కోట్ల రుణాలు బకాయిలుగా మారడంతో, వారు తాకట్టు పెట్టిన ఖరీదైన ఆస్తులను వేలం వేసేందుకు బ్యాంకింగ్, ఆర్థిక సంస్థలు రంగం సిద్ధం చేశాయి. ముఖ్యంగా ఎల్‌ఐసీ హౌసింగ్ ఫైనాన్స్ లిమిటెడ్ ఈ వేలం ప్రక్రియను చేపట్టింది.బుట్టా రేణుక, ఆమె భర్త బి.ఎస్.నీలకంఠ 2018లో తమ వ్యాపార అవసరాల కోసం ఎల్‌ఐసీ హౌసింగ్ ఫైనాన్స్ నుండి సుమారు రూ. 310 కోట్ల రుణాన్ని తీసుకున్నారు. బుట్టా ఇన్‌ప్రాస్ట్రక్చర్ ప్రైవేట్ లిమిటెడ్, బుట్టా కన్సెన్సస్ సర్వీసెస్, మెరిడియన్ ఎడ్యుటెక్ సర్వీసెస్ వంటి తమ సంస్థల నిర్వహణ కోసం ఈ నిధులను వినియోగించారు. 15 ఏళ్ల కాలపరిమితితో తీసుకున్న ఈ రుణానికి సంబంధించి ప్రారంభంలో కొన్ని వాయిదాలు చెల్లించినప్పటికీ, గత ఐదేళ్లుగా వారు చెల్లింపులను పూర్తిగా నిలిపివేసినట్లు సమాచారం. వడ్డీతో కలిపి ఈ బకాయిలు ప్రస్తుతం రూ. 340 కోట్ల నుండి రూ. 360 కోట్ల వరకు చేరాయివాయిదాలు చెల్లించకపోవడంతో బకాయిల వసూలు కోసం ఎల్‌ఐసీ హెచ్‌ఎఫ్‌ఎల్ హైదరాబాద్‌లోని అత్యంత విలువైన ప్రాంతాల్లో ఉన్న పలు ఆస్తులను వేలానికి పట్టింది. హైదరాబాద్ కేపీహెచ్‌సీ కాలనీలో సర్వే నెంబర్ 1009లోని 3823 చదరపు గజాల స్థలాన్ని వేలం వేయడానికి ఎల్‌ఐసీ హౌసింగ్ ఫైనాన్స్ ఫైనాన్స్ బెంగళూరు బ్రాంచి అధికారిక ప్రకటన జారీ చేసింది. ప్రస్తుతం ఆ స్థలంలో మెరిడియన్ స్కూల్ కొనసాగుతుంది. అయితే, మార్చి 24న ఈ స్థలాన్ని ఎల్‌ఐసీ వేలం వేయబోతోంది. మెరిడియన్ స్కూల్ ఉన్న ఆస్తి కనీసం

విలువ రూ. 65కోట్లుగా అధికారులు నిర్ణయించారు.బుట్టా రేణుక 2014 సార్వత్రిక ఎన్నికల్లో తొలిసారిగా వైఎస్‌ఆర్ కాంగ్రెస్ పార్టీ తరపున కర్నూలు ఎంపీగా పోటీ చేసి విజయం సాధించారు. ఆ ఎన్నికల్లో ఏపీలో తెలుగుదేశం పార్టీ అధికారంలోకి వచ్చింది. ఆ తరువాత మారిన రాజకీయ పరిణామాల నేపథ్యంలో బుట్టా రేణుక తెలుగుదేశం పార్టీకి మద్దతు ప్రకటించారు. మళ్లీ 2019 ఎన్నికల సమయానికి తిరిగి వైసీపీ గూటికి చేరుకున్నప్పటికీ.. ఆమెకు టికెట్ దక్కలేదు. వైసీపీ అధికారంలోకి రావడంతో రాష్ట్ర చేనేత అభివృద్ధి సంస్థ చైర్మన్ గా నియమించారు. 2024 ఎన్నికల్లోనూ ఆమెకు ప్రత్యక్షంగా పోటీ చేసే అవకాశం రాలేదు. ఆ తరువాత ఆమె క్రియాశీల రాజకీయాల్లో పెద్దగా కనిపించడం లేదు.బంజారాహిల్స్‌లోని సుమారు 5,000 గజాల ఖరీదైన స్థలం వేలానికి వచ్చింది. దీని రిజర్వు ధర సుమారు రూ. 145 కోట్లుగా నిర్ణయించారు. మాదాపూర్‌లోని 7,205 చదరపు గజాల విస్తీర్ణంలో ఉన్న ప్రముఖ బుట్టా కన్సెన్సస్ సెంటర్ కూడా వేలం జాబితాలో ఉంది. గతంలో కూడా వీటిని వేలం వేయాలని ప్రయత్నించినప్పటికీ, సాంకేతిక కారణాల వల్ల లేదా వేలం దారుల నుండి స్పందన లేకపోవడం వల్ల ప్రక్రియ వాయిదా వడుతూ వచ్చింది.బుట్టా రేణుక కుటుంబం కేవలం రాజకీయాల్లోనే కాకుండా.. ఉమ్మడి ఆంధ్రప్రదేశ్ లో అతిపెద్ద వ్యాపార సామ్రాజ్యాల్లో ఒకటిగా పేరుగాంచిన బుట్టా గ్రూప్ ను నిర్వహిస్తోంది. ఈ గ్రూపు పలు రంగాల్లో విస్తరించింది. విద్యారంగం, ఆటోమొబ

వైసీపీకి తలనొప్పగా స్లోగన్

విజయవాడ, ఫిబ్రవరి 23,

సిగరెట్ తాగడం ఆరోగ్యానికి హానికరం? ఇది సిగరెట్ ప్యాకెట్ పైనే ఉంటుంది. చాలామందిని ఆలోచింపజేస్తుంది కూడా. అయితే సిగరెట్ కు ఎడిక్ట్ అయినవారు మానుకో లేరు కానీ.. ఈ స్లోగన్ చదివిన వారు మాత్రం కాస్త దూరంగానే ఉంటారు. అయితే రాజకీయంగాను ఇప్పుడు అదే స్లోగన్ వినిపిస్తోంది. సాధారణంగా పొలిటికల్ స్లాగెస్ బలంగా వెళ్తాయి ప్రజల్లోకి. అప్పుట్లో జగన్మోహన్ రెడ్డి విషయంలో.. రావాలి జగన్.. కావాలి జగన్ అనే స్లోగన్ బలంగా వెళ్ళింది ప్రజల్లోకి. 2019లో జగన్మోహన్ రెడ్డి అధికారంలోకి వచ్చేందుకు దోహద పడింది. సైకో పోవాలి.. సైకిల్ రావాలి అనే నినాదం తో ముందుకు వెళ్ళింది తెలుగుదేశం పార్టీ 2024 ఎన్నికల్లో. ఘనవిజయం సొంతం చేసుకుంది. పొలిటికల్ స్లాగెస్ తో పాటు రాజకీయ పార్టీల పాటలు ఇప్పుడు చాలా ప్రభావితం చేస్తున్నాయన్నమాట.మరోవైపు తాజాగా ఏపీ ఆర్థిక శాఖ మంత్రి పయ్యావుల కేశవ్ ఒక పొలిటికల్ స్లోగన్ ను బయటకు తీశారు. వైయస్సార్ కాంగ్రెస్ పార్టీ విషయంలో ఆరోగ్యానికి హానికరం అనే ట్యాగ్ ను జత చేశారు. ఈ రాష్ట్రానికి వైయస్సార్ కాంగ్రెస్

పార్టీ హానికరం అన్న మాట అనేసారు. అది ఇప్పుడు టీడీపీ కూటమి శ్రేణుల్లోకి బలంగా వెళ్ళింది. తటస్థులతో పాటు వైసిపి వ్యతిరేకులకు ఎంతగానో ఆకర్షిస్తోంది ఈ నినాదం. వైసిపి హయాంలో.. టీడీపీ ప్రతిపక్షంలో ఉన్నప్పుడు నారా లోకేష్ జగన్మోహన్ రెడ్డిని ఉద్దేశించి సైకో అని వ్యాఖ్యానించారు. వైసీపీ నుంచి అనుకున్న స్థాయిలో దీనిపై రియాక్షన్ రాలేదు. క్రమేపి ఈ సైకో అనే పదం కూటమి పార్టీల వాడుక అప్రంగా మారిపోయింది. సామాన్యులు సైతం సైకో నినాదంతో వైసిపి చర్యలను తప్పుపట్టేవారుజగన్ పాలనలో రాష్ట్రం 20 ఏళ్ల పాటు వెనక్కి వెళ్ళిపోయింది అనే మాట కూడా ప్రజల్లోకి బలంగా వెళ్ళింది. సంక్షేమం పేరుతో అభివృద్ధిని మరుగున పడేసారన్న విమర్శ ఉంది. అప్పుట్లో బీజేపీ నేత పురందేశ్వరి జగన్ చేసిన అప్పలను ప్రస్తావించారు. పెద్ద ఎత్తున విమర్శలు చేయడంతో.. అప్పుల ప్రభుత్వం అన్న నినాదం ప్రజల్లోకి బలంగా వెళ్ళిపోయింది. అయితే వైయస్సార్ కాంగ్రెస్ పార్టీని ఎక్కువగా డ్యామేజ్ చేసేది ఈ స్లాగెస్. తాజాగా పయ్యావుల కేశవ్ చేసిన.. రాష్ట్రానికి వైసీపీ హానికరం అనే నినాదం కూడా.. ఓ రెంట్ లో ప్రభావం చూపడం ఖాయం అన్న కామెంట్స్ వినిపిస్తున్నాయి.

చిత్రహింసలు పెడుతున్నాడు

బీఆర్ఎస్ కౌన్సిలర్ భార్య ఆరోపణ

తాండూరు ఫిబ్రవరి 23,

వికారాబాద్ జిల్లా తాండూర్ ఒకవైపు రాజకీయాల్లో కీలక పదవిలో ఉంటూ, మరోవైపు ఇంట్లో భార్యను చిత్రహింసలకు గురిచేస్తున్న 7వ వార్డు బీఆర్ఎస్ కౌన్సిలర్ ఇర్షాద్ అనలు రూపం బయటపడింది. తన తప్పులను కప్పిపుచ్చుకోవడానికి రాజకీయ ద్రామాలు అడుతున్నారని ఆయన భార్య అతీయ మీడియా సాక్షిగా కన్నీటి పర్యంతమయ్యారు. తనకు, తన సోదరులకు తన భర్త ఇర్షాద్ నుంచి ప్రాణహాని ఉందని ఆమె ఆవేదన వ్యక్తం చేశారు. పెళ్లయిన మూడు నెలల నుంచే ఇర్షాద్ తనను వేధించడం మొదలుపెట్టారని ఆమె పేర్కొన్నారు. ఏ చిన్న కారణం ద

ఆలయాల అభివృద్ధికి ప్రభుత్వం పెద్దపీట

రాయచోటి, ఫిబ్రవరి 23:

రాష్ట్రంలో ఆలయాల అభివృద్ధికి కూటమి ప్రభుత్వం పెద్దపీట వేస్తోందని రాయచోటి నియోజకవర్గం టీడీపీ నాయకులు మౌర్య రెడ్డి పేర్కొన్నారు. సోమవారం నియోజకవర్గంలోని చురుగ్గా సాగుతున్న పలు దేవాలయాల పనులను పరిశీలించారు. ఈ



సందర్భంగా మౌర్య రెడ్డి మాట్లాడుతూ రాయచోటి నియోజకవర్గం లోని అన్ని మండలాలలో పలు ఆలయాలను రాష్ట్ర రవాణా శాఖ మంత్రి మండిపల్లె రాంప్రసాద్ రెడ్డి చొరవ తీసుకొని ప్రభుత్వము అటు శ్రీవాణి ట్రస్టు ద్వారా ఆలయాల నిర్మాణానికి నిధులను మంజూరు చేయించడం జరిగిందన్నారు. అంతేకాకుండా మంత్రి రాంప్రసాద్ రెడ్డి తన సొంత ఖర్చులతో పలు ఆలయాలకు విగ్రహాలను ఉత్సవమూర్తులను అందజేసి తెలిపారు .ముఖ్యంగా కూటమి ప్రభుత్వం ఏర్పడినప్పటి నుంచి దేవాలయాల అభివృద్ధికి విలువగా నిధులు మంజూరు చేయడం జరుగుతుందని పనులు పూర్తయిన వెంటనే బిల్లులను కాంట్రాక్టర్లకు అందజేస్తున్నట్లు వివరించారు .చిన్నమండెం గ్రామంలో వెలసిన శ్రీ శ్రీ ఆంజనేయస్వామి ఆలయం నందు నూతన విగ్రహ ప్రతిష్ఠ కార్యక్రమంలో ముఖ్య అతిథిగా పాల్గొన్న మంత్రి రాంప్రసాద్

రెడ్డి మేనల్లుడు టీడీపీ యువ నాయకుడు మిన్నం రెడ్డి,మౌర్య రెడ్డి. ఈ సందర్భంగా స్వామివారికి ప్రత్యేక పూజలు నిర్వహించిన టీడీపీ యువ నాయకులు..ఈ కార్యక్రమంలో మండల గ్రామ టీడీపీ నాయకులు కార్యకర్తలు మరియు ఆలయ అర్చకులు ధర్మకర్తలు పాల్గొన్నారు.మండలంలోని సిబ్బాల గ్రామం లో గల శ్రీ కోదండరామ స్వామి ఆలయంలో జరిగిన వర వారి వివాహ వేడుకలలో పాల్గొని నూతన వధూవరులను ఆశీర్వదించి, శుభాకాంక్షలు తెలియజేసినటిడీపీ యువ నాయకుడు మిన్నం రెడ్డి మౌర్య రెడ్డి . ఈ కార్యక్రమంలో రాయచోటి మండల టీడీపీ అధ్యక్షుడు గండికోట సుధాకర్ మరియు మండల గ్రామ టీడీపీ నాయకులు జాకిర్,మదన్ మోహన్,రాజు తదితరులు పాల్గొన్నారు..శ్రీ భద్రకాళి వీరభద్ర స్వామి బ్రహ్మోత్సవాల కార్యక్రమాలలో సోమవారం మిన్నం రెడ్డి,మౌర్య రెడ్డి పాల్గొన్నారు వీరభద్ర స్వామిని మౌర్య రెడ్డి దర్శించుకుని ప్రత్యేక పూజలు చేశారు ఆలయ అధికారులు మోరియా రెడ్డిని ఆలయ మర్యాదలతో నత్తరించారు బ్రహ్మోత్సవాలకు కర్ణాటక రాష్ట్ర భక్తులు మరియు ఆలయ అధికారులు. ఏర్పాట్లు బ్రహ్మాండంగా చేశారని కితాబు ట సందర్భంగా వారు ఇచ్చిన విందులో పాల్గొన్న టీడీపీ యువ నాయకుడు మిన్నం రెడ్డి మౌర్య రెడ్డి...ఈ కార్యక్రమంలో మున్సిపల్ కౌన్సిలర్ మదన్మోహన్ రెడ్డి, లక్ష్మిరెడ్డిపల్లె టీడీపీ మండలాధ్యక్షుడు మదన్మోహన్ మరియు గ్రామ టీడీపీ నాయకులు కార్యకర్తలు పాల్గొన్నారు.మండలంలోని సరస్వతిపల్లె గ్రామం లో గల టీడీపీ నాయకుడు బాబు అచ్యూసం మేరకు వారి ఇంటికి వెళ్లి అమ్మవారి బోనాల పండుగ సందర్భంగా వారు ఇచ్చిన విందులో పాల్గొన్న రాష్ట్ర రవాణా శాఖ మంత్రి మండిపల్లె రాంప్రసాద్ రెడ్డి మేనల్లుడు టీడీపీ యువ నాయకుడు మిన్నం రెడ్డి మౌర్య రెడ్డి...ఈ కార్యక్రమంలో టీడీపీ మండలాధ్యక్షుడు సురేంద్ర రెడ్డి, మాజీ మార్కెట్ వైర్లెస్ రమేష్ రెడ్డి మరియు గ్రామ టీడీపీ సీనియర్ నాయకులు కార్యకర్తలు పాల్గొన్నారు..

ఏపీ ఎమ్మెల్యే, ఎమ్మెల్సీ క్రికెట్ పోటీలు...

విజయవాడ, ఫిబ్రవరి 23

ఆంధ్రప్రదేశ్ రాజకీయాల్లో నిత్యం బిజీగా ఉండే ప్రజాప్రతినిధులు ఇప్పుడు కాసే

ప్రజల సమస్యల పరిష్కారమే ధ్యేయంగా పనిచేయాలి :ఎమ్మెల్యే గూడెం మహిపాల్ రెడ్డి



సంగారెడ్డి, భారత శక్తి ప్రతినిధి, ఫిబ్రవరి 23:

సంగారెడ్డి జిల్లా పటాన్చెరు నియోజకవర్గం గుమ్మడిదల మున్సిపాలిటీ తొలి మున్సిపల్ పాలకవర్గం సమావేశానికి ముఖ్య అతిథిగా పటాన్చెరు శాసనసభ్యులు శ్రీ గూడెం మహిపాల్ రెడ్డి హాజరయ్యారు. వారు మాట్లాడుతూ రాబోయే ఐదేళ్లపాటు ప్రజల సమస్యల పరిష్కారమే ధ్యేయంగా పనిచేయాలని పాలకవర్గానికి సూచించారు.

నియోజకవర్గంలోని ఐదు మున్సిపాలిటీల అభివృద్ధి కోసం

ప్రభుత్వం 15 కోట్ల రూపాయల చొప్పున నిధులు మంజూరు చేయడం జరిగిందని.. అతి త్వరలో అభివృద్ధి పనులకు శంకుస్థాపన చేయడం జరుగుతుందని తెలిపారు. ప్రజల సమస్యలను పరిష్కరించేందుకు.. నిరంతరం వారికి అందుబాటులో ఉంటూ వారి సమస్యలను చూడగలనని కోరారు. హాజరైన ఎమ్మెల్యే అంజిరెడ్డి, మున్సిపల్ చైర్మన్ కుమార్ గౌడ్, వైస్ చైర్మన్ సంద్య గోవర్ధన్ రెడ్డి, కమిషనర్ దశరథ్, కౌన్సిలర్లు, వివిధ శాఖల అధికారులు పాల్గొన్నారు.

రానున్న గోదావరి పుష్కరాలకు పటిష్ట ఏర్పాట్లు జిల్లా కలెక్టర్ అభిలాష అభినవ్



ఉమ్మడి ఆదిలాబాద్ జిల్లా బ్యూరో, ఫిబ్రవరి 23 (భారత శక్తి) రానున్న గోదావరి నది పుష్కరాలకు తగిన ఏర్పాట్లు చేస్తామని జిల్లా కలెక్టర్ అభిలాష అభినవ్ తెలిపారు.

సోమవారం సాయంత్రం రాష్ట్ర దేవదాయ శాఖ ప్రిన్సిపల్ సెక్రటరీ శైలజ రామయ్యర్ గోదావరి నది పుష్కరాల ఏర్పాట్లపై వీడియో కాన్ఫరెన్స్ సమావేశం నిర్వహించారు.

ఈ వీడియో కాన్ఫరెన్స్ లో భాగంగా జిల్లా కలెక్టర్ అభిలాష అభినవ్ మాట్లాడుతూ, రాబోయే గోదావరి నది పుష్కరాలకు పటిష్ట ఏర్పాట్లను చేస్తున్నట్లు తెలిపారు. ఇదివరకే

సంబంధిత అధికారులు అందరితో, పుష్కరాల ఏర్పాట్లపై సమావేశం నిర్వహించినట్లు వివరించారు. బాసర జ్ఞాన సరస్వతి దేవాలయం, పుష్కర ఘాట్ వద్దకు భక్తులు అధిక సంఖ్యలో వచ్చే అవకాశం ఉన్నందున, దానికి తగ్గట్టుగానే ఏర్పాట్లను చేస్తామని చెప్పారు. ప్రతి పుష్కర ఘాట్ వద్ద భక్తులకు ఎటువంటి ఇబ్బందులు కలగకుండా, ఘాట్ ల నిర్మాణం, నీటి వసతి, మరుగుదొడ్లు, పార్కింగ్ తదితర వసతులు కల్పిస్తామని తెలిపారు.

ఈ వీసీలో డిప్యూటీ సీనియర్, సీనియర్ల దల ఈ ఈ అనిల్, జెడ్పీ సీఈవో గోవింద్, ఈఈ ఆర్ దబ్బువనే సుందర్, ఇతర అధికారులు, సిబ్బంది, తదితరులు పాల్గొన్నారు.

క్రీడల అభివృద్ధి లక్ష్యం: బిఆర్ఎస్ రాష్ట్ర నాయకులు సిజిఆర్ ట్రస్ట్ చైర్మన్ చిమ్మల గోవర్ధన్ రెడ్డి



గుమ్మడిదల, భారత శక్తి ప్రతినిధి, ఫిబ్రవరి 23:

అనంతారం గ్రామంలో క్రీడాభివృద్ధికి మరో ముందడుగు పడింది. గ్రామ వాలీబాల్ గ్రౌండ్లో ఏర్పాటు చేసిన ఫ్లడ్ లైట్స్ను ఆదివారం రాత్రి ప్రారంభించారు. గ్రామ యువత క్రీడా ప్రతిభను ప్రోత్సహించాలనే లక్ష్యంతో బిఆర్ఎస్ రాష్ట్ర నాయకులు చిమ్మల గోవర్ధన్ రెడ్డి తన సొంత నిధులతో ఫ్లడ్ లైట్స్ ఏర్పాటు చేశారు. ఈ కార్యక్రమాన్ని గ్రామ సర్పంచ్ కొమ్మల శ్రీను ప్రారంభించారు.

ఈ సందర్భంగా చిమ్మల గోవర్ధన్ రెడ్డి మాట్లాడుతూ, గ్రామీణ ప్రాంతాల్లో క్రీడలకు సరైన వసతులు కల్పించడం అత్యంత అవసరమని, రాత్రి వేళల్లో కూడా క్రీడలకు ఈ ఫ్లడ్ లైట్స్ ఎంతో ఉపయోగపడతాయని తెలిపారు. క్రీడల ద్వారా యువత

ఆరోగ్యవంతంగా ఉండడమే కాకుండా రాష్ట్ర జాతీయ స్థాయిలో రాణించే అవకాశాలు పెరుగుతాయని పేర్కొన్నారు. సర్పంచ్ కొమ్మల శ్రీను మాట్లాడుతూ, గ్రామ అభివృద్ధికి సహకరిస్తున్న చిమ్మల గోవర్ధన్ రెడ్డికి గ్రామ ప్రజల తరఫున కృతజ్ఞతలు తెలిపారు. ఈ వాలీబాల్ గ్రౌండ్ ఫ్లడ్ లైట్స్ వల్ల గ్రామ యువతలో మరింత ఉత్సాహం పెరిగి క్రీడా రంగంలో కొత్త విజయాలు సాధిస్తారని ఆశాభావం వ్యక్తం చేశారు. ఈ కార్యక్రమంలో గుమ్మడిదల మున్సిపల్ చైర్మన్ కుమార్ గౌడ్, మండల పార్టీ అధ్యక్షులు కొత్తపల్లి ప్రభాకర్ రెడ్డి, సిజిఆర్ ట్రస్ట్ వైస్ చైర్మన్ చిమ్మల సరేందర్ రెడ్డి, పొన్నాల శ్రీనివాస్ రెడ్డి, ఆకుల సత్యనారాయణ, ఉప సర్పంచ్ యాదెరెడ్డి, గోపాల్, సాయి రెడ్డి, భాస్కర్ గౌడ్, మహేష్ యాదవ్, లక్ష్మణ్, రమణ, భాస్కర్, యాదగిరి, నర్సింగారావు, ప్రవీణ్ క్రీడాకారులు పాల్గొన్నారు.

సీఎం కెమ్ లో గీతం విద్యార్థికి మూడు బంగారు పతకాలు పికిల్ బాల్ పోటీలలో ప్రతిభ చాచిన బి.ఆర్. విద్యార్థిని ఆశ్రిత రాజు

సంగారెడ్డి, భారత శక్తి, ఫిబ్రవరి 23: గీతం డీవ్స్ విశ్వవిద్యాలయం, హైదరాబాద్లోని బి.ఆర్. తొలి ఏడాది విద్యార్థిని ఆశ్రిత రాజు తెలంగాణ ముఖ్యమంత్రి కెమ్ 2025-26 పికిల్ బాల్ పోటీలలో ప్రతిభ చాటి మూడు బంగారు పతకాలను గెలుచుకుంది. సీఎం కెమ్ రెండో ఎడిషన్ తుది దశ పోటీలను ఫిబ్రవరి 20-21 తేదీలలో హైదరాబాద్లోని లాల్ బహదూర్ శాస్త్రి స్టేడియంలో నిర్వహించారు. పికిల్ బాల్ ఉమెన్స్ సింగిల్స్, ఉమెన్స్ డబుల్స్, మిక్స్ డ్ డబుల్స్ పోటీలలో ఆశ్రిత నెగ్గి మూడు బంగారు పతకాలను కైవసం చేసుకుంది. ఈ ప్రతిష్టాత్మక టోర్నమెంటును తెలంగాణ స్పోర్ట్స్ అథారిటీ జనవరి 8 నుంచి ఫిబ్రవరి 26వ తేదీ వరకు నిర్వహిస్తోంది. ఈ ఛాంపియన్ షిప్ లో హ్యూడ్ బాల్, వెయిట్ లిఫ్టింగ్, పవర్ లిఫ్టింగ్, బిలియర్డ్స్, ఫెన్సింగ్, లాన్ టెన్నిస్, పికిల్ బాల్ వంటి పోటీలను బహుళ-స్థాయి ఫార్మాట్ లో జరుపుతున్నారు. గ్రామ పంచాయతీ స్థాయిలో ప్రారంభమై, తరువాత మండల, పట్టణ స్థానిక సంస్థల రౌండ్లను నిర్వహించారు. చివరిగా హైదరాబాద్లో రాష్ట్ర స్థాయి ఫైనల్స్ నిర్వహిస్తున్నారు.

ఆశ్రిత రాజు సాధించిన అద్భుతమైన విజయానికి గీతం నాయకత్వం అభినందనలు తెలియజేసింది. గీతం హైదరాబాద్ అదనపు ఉప కులపతి ప్రొఫెసర్ డి.ఎస్. రావు, ఆతిథ్య విభాగం-



క్యాంపస్ లైఫ్ డైరెక్టర్ అంబికా ఫిలిప్ తదితరులు ఆమె అంకితభావం, క్రమశిక్షణ, క్రీడా నైపుణ్యాలను ప్రశంసించారు. భవిష్యత్తు పోటీలలో కూడా గొప్ప మైలు రాళ్ల కోసం కృషిచేయాలంటూ ఆమెను ప్రోత్సహించారు. గీతం కమ్యూనిటీ ఈ విజయం పట్ల అపారమైన గర్వాన్ని వ్యక్తం చేసింది. ఇటువంటి విజయాలు విద్యా నైపుణ్యంతో పాటు క్రీడా స్ఫూర్తి, జట్టు కృషి, నమగ్ర అభివృద్ధిని పెంపొందించడంలో విశ్వవిద్యాలయం యొక్క నిబద్ధతను ప్రతిబింబిస్తాయని పేర్కొంది.

పదో తరగతి పబ్లిక్ పరీక్షలు పకడ్బందీగా నిర్వహించాలి: జిల్లా కలెక్టర్ జితేష్ వి. పాటిల్

భద్రాద్రి జిల్లా బ్యూరో, ఫిబ్రవరి 23 (భారత శక్తి):

మార్చి 14 నుండి ఏప్రిల్ 16 వరకు నిర్వహించనున్న పదో తరగతి పబ్లిక్ పరీక్షలను పకడ్బందీగా, ప్రశాంత వాతావరణంలో నిర్వహించేందుకు అన్ని సంబంధిత శాఖలు సమన్వయంతో పనిచేయాలని జిల్లా కలెక్టర్ జితేష్ వి. పాటిల్ అధికారులను ఆదేశించారు. సోమవారం ఐడీఓ కార్యాలయంలో పబ్లిక్ పరీక్షల నిర్వహణకు నియమించిన చీఫ్ సూపరింటెండెంట్లు, డిప్యూటీ సూపరింటెండెంట్లు, కన్స్టేబుల్స్, జాయింట్ కన్స్టేబుల్స్, సి-సెంటర్ కన్స్టేబుల్స్, మండల విద్యాశాఖాధికారులకు నిర్వహించిన శిక్షణ కార్యక్రమంలో ఆయన మాట్లాడారు. జిల్లా వ్యాప్తంగా మొత్తం 73 పరీక్షా కేంద్రాలను ఏర్పాటు చేసినట్లు కలెక్టర్ తెలిపారు. ఈ పరీక్షలకు 12,731 మంది రెగ్యులర్ విద్యార్థులు, 404 మంది ప్రైవేట్ అభ్యర్థులు హాజరుకానున్నారుని పేర్కొన్నారు. పరీక్షలు ప్రతిరోజూ ఉదయం 9.30 గంటల నుండి మధ్యాహ్నం 12.30 గంటల వరకు నిర్వహించబడతాయని వెల్లడించారు. విద్యార్థుల భవిష్యత్తుతో ముడిపడిన అత్యంత కీలక అంశం కావడంతో పరీక్షల నిర్వహణలో అధికారులు అత్యంత అప్రమత్తంగా వ్యవహరించాలని కలెక్టర్ స్పష్టం చేశారు. ముఖ్యంగా చీఫ్ సూపరింటెండెంట్లు, డిప్యూటీ సూపరింటెండెంట్లు, కన్స్టేబుల్స్, జాయింట్ కన్స్టేబుల్స్, సి-సెంటర్ సూపరింటెండెంట్లు తమ బాధ్యతలను సమర్థవంతంగా నిర్వహించాలని ఆదేశించారు. మండల విద్యాశాఖాధికారులు (ఎమ్ఈఓలు), రెవెన్యూ డివిజన్లో అధికారులు (ఆర్ డి ఓలు) తమ పరిధిలోని పరీక్షా కేంద్రాలను

క్రమం తప్పకుండా పర్యవేక్షించి నివేదికలు సమర్పించాలని సూచించారు. గతంలో చోటుచేసుకున్న సంఘటనలు పునరావృతం కాకుండా ప్రత్యేక జాగ్రత్తలు తీసుకోవాలని, విధుల్లో నిర్లక్ష్యం వహించిన అధికారులపై కఠిన చర్యలు తీసుకుంటామని హెచ్చరించారు. ప్రత్యక్షతరాల భద్రత, రవాణా, భద్రపరిచే విధానం, సమయపాటు వంటి అంశాల్లో ఎటువంటి లోపం ఉండకూడదని స్పష్టం చేశారు. పరీక్షల నిర్వహణలో ఎలాంటి అవాంఛనీయ సంఘటనలు చోటుచేసుకోకుండా కట్టుదిట్టమైన భద్రతా చర్యలు చేపట్టాలని సూచించారు. పరీక్షా కేంద్రాల పరిసరాల్లో సెక్షన్ 163 బి ని అమలు చేయడంతో పాటు, పోలీస్ శాఖ ద్వారా పర్యవేక్షణను బలోపేతం చేయాలని అన్నారు. కాపీచేసే చర్యలను పూర్తిగా అరికట్టేందుకు ప్రత్యేక ప్లయింగ్ స్పాడ్లు, సిటీంగ్ స్పాడ్లు పరిశీలక బృందాలను నియమించాలని ఆదేశించారు. విద్యార్థులు ఒత్తిడి లేకుండా ప్రశాంత వాతావరణంలో పరీక్షలు రాయడానికి అనుకూల పరిస్థితులు కల్పించాలని తెలిపారు. పరీక్షా కేంద్రాలలో తాగునీరు, నిరంతర విద్యుత్ సరఫరా, ఫ్యాన్లు, సరిపడ ఫర్నిచర్, పరిశుభ్రమైన మరుగుదొడ్లు వంటి మౌలిక వసతులు సమృద్ధిగా ఉండేలా చూడాలని సూచించారు. ప్రత్యేక అవసరాలు ఉన్న విద్యార్థులకు రైటర్ సౌకర్యం, ర్యాంపులు తదితర అవసరమైన సదుపాయాలు కల్పించాలని ఆదేశించారు. అన్ని పరీక్షా విధుల్లో పాల్గొనే అధికారులు, సిబ్బంది విధిగా తమ ఐడీ కార్డులను ధరించాలని కలెక్టర్ స్పష్టంగా ఆదేశించారు. ఐడీ కార్డు లేకుండా ఎవరనీ పరీక్షా కేంద్రాల లోపలికి అనుమతించరాదని ఆదేశించారు. చీఫ్ సూపరింటెండెంట్లు ప్రభుత్వ నియమావళిని ఖచ్చితంగా పాటిస్తూ పరీక్షల నిర్వహణలో పాదదర్శకత, నిష్పక్షపాత పాటించాలని కలెక్టర్ స్పష్టం చేశారు. పరీక్షా కేంద్రాలలో మొబైల్ ఫోన్లు, ఇతర ఎలక్ట్రానిక్ పరికరాలు నిషేధించబడినవని, నియమావళిని ఉల్లంఘించిన వారిపై కఠిన చర్యలు తీసుకుంటామని



హెచ్చరించారు. ఈ సమావేశంలో జిల్లా విద్యాశాఖ అధికారి నాగలక్ష్మి, అసిస్టెంట్ డైరెక్టర్ శంభు ప్రసాద్, పరీక్షల సహాయ కమిషనర్ మాధవరావు, మండల విద్యాశాఖ అధికారులు, ప్రధానోపాధ్యాయులు, ఉపాధ్యాయులు సంబంధిత శాఖల అధికారులు తదితరులు పాల్గొన్నారు.

పీఆర్సీని వెంటనే ప్రకటించాలి: ఎస్టీయూ జిల్లా అధ్యక్షులు మూగ శ్రీనివాస్ డిమాండ్

ఆదిలాబాద్ జిల్లా, ఫిబ్రవరి 23 (భారత శక్తి) :

పీఆర్సీ ని వెంటనే ప్రభుత్వం ప్రకటించాలని ఎస్టీయూ ఆదిలాబాద్ జిల్లా అధ్యక్షులు మూగ శ్రీనివాస్ ప్రభుత్వాన్ని డిమాండ్ చేశారు.ఆదివారం నాడు హైదరాబాద్ లోని ఎస్టీయూ భవన్ లో రాష్ట్ర అధ్యక్షులు సదానందం గౌడ్ గారి అధ్యక్షతన జరిగిన ఎస్టీయూ రాష్ట్ర ద్వితీయ కార్యవర్గ సమావేశంలో జిల్లా అధ్యక్షులు మూగ శ్రీనివాస్ గారు మాట్లాడుతూ ప్రభుత్వం వెంటనే ఉద్యోగులకు మెరుగైన పిఆర్సీ ని అమలు చేయాలని, ఇన్ సర్వీస్ ఉపాధ్యాయులకు టెట్ ఆర్డర్ మార్పులను తగ్గించాలని, టెట్ పరీక్షకు అదనపు వెయిటేజీ మార్పులు ఇన్ సర్వీస్ ఉపాధ్యాయులకు ఇవ్వాలని, పెన్షనర్లకు సంబంధించిన పెండింగ్ బకాయలను చెల్లించాలని, సిపిఎస్ ను రద్దు చేసి పాత పెన్షన్ విధానాన్ని అమలు చేయాలని, సిపిఎస్ ఉద్యోగులకు వెంటనే డీఎ ఏరియర్స్ బకాయలను వెంటనే చెల్లించాలని, నగదు రహిత వైద్య చికిత్సలను అందించాలని, ఉద్యోగులకు లబ్ధి చేకూరేలా ఈ హెచ్ ఎస్ ను పారదర్శకంగా అమలు చేయాలని, ఉద్యోగ ఉపాధ్యాయులకు సంబంధించిన పెండింగ్ బిల్లులను వెంటనే క్లియర్ చేయాలని, విద్యా సంబంధేతర కార్యక్రమాల నుంచి ఉపాధ్యాయులకు మినహాయింపు కల్పించి ఉపాధ్యాయులకు పని ఒత్తిడిని తగ్గించాలని ప్రభుత్వాన్ని,గిరిజన సంక్షేమ శాఖ లో ప్రత్యేక డివీజీ ని నిర్వహించాలని ప్రభుత్వాన్ని డిమాండ్ చేశారు.



ప్రజావాణి ఫిర్యాదుల పరిష్కారంపై ప్రత్యేక దృష్టి సారించాలి : జిల్లా కలెక్టర్ ప్రావీణ్య



సంగారెడ్డి,భారతశక్తి, ఫిబ్రవరి 23: ప్రజా సమస్యల నత్వర పరిష్కారం కోసం నిర్వహిస్తున్న ప్రజావాణి కార్యక్రమానికి అత్యంత ప్రాధాన్యత ఇచ్చి అందిన ఫిర్యాదులను త్వరితగతిన పరిష్కరించాలని జిల్లా కలెక్టర్ ప్రావీణ్య అధికారులను ఆదేశించారు.మున్సిపల్ ఎన్నికల కారణంగా తాత్కాలికంగా నిలిపివేసిన ప్రజావాణి కార్యక్రమం సోమవారం నుండి యథావిధిగా పునఃప్రారంభమై, జిల్లా కలెక్టరేట్లోని గ్రీవెన్స్ హాల్లో నిర్వహించబడింది. ఈ సందర్భంగా అదనపు కలెక్టర్ మాధురి, డిప్యూటీ కలెక్టర్ ఉమా హరతి, జడ్పీ సీఈవో జానకి రెడ్డి, ఆర్డీఓలు రాజేందర్, దేవుజ తదితరులతో కలిసి కలెక్టర్ ప్రజల నుంచి ఫిర్యాదులను స్వీకరించారు.ప్రజావాణిలో

మొత్తం 38 వినతులు అందగా, వాటిని సంబంధిత శాఖల అధికారులకు వంపించి తక్షణ చర్యలు తీసుకోవాలని సూచించారు. ఫిర్యాదుల పరిష్కారంలో ఎలాంటి జాప్యం లేకుండా, ప్రతి వినతిని క్షుణ్ణంగా పరిశీలించి నిర్దిష్ట కాలపరిమితిలో పరిష్కరించాలని కలెక్టర్ స్పష్టం చేశారు.ఈ ప్రజావాణిలో విద్య, వైద్య, రెవెన్యూ, మహిళా శిశు, దివ్యాంగుల సంక్షేమం , గృహ నిర్మాణ, డీఆర్డీఓ, డీటీఓ, నీటిపారుదల, నర్స్ ఓ ల్యాండ్ రికార్డ్, బీసీ సంక్షేమం , పంచాయతీ రాజ్, మున్సిపల్ తదితర శాఖలకు సంబంధించిన ఫిర్యాదులు అందాయి.ఈ కార్యక్రమంలో వివిధ శాఖల జిల్లా అధికారులు, మున్సిపల్ కమిషనర్లు, ప్రజలు, తదితరులు పాల్గొన్నారు.

రాజమండ్రి లో కల్తీపాలు ఘటన తీవ్రగ్రాంతి వ్యక్తం చేసిన వైఎస్ జగన్

తాడేపల్లి, ఫిబ్రవరి 23

తూర్పుగోదావరి జిల్లా రాజమహేంద్రవరంలో కల్తీ పాలు తాగి ఇప్పటికే నలుగురు మృతి చెందడం, మరికొందరు తీవ్ర అస్వస్థతకు గురై ఆసుపత్రిలో చికిత్స పొందుతున్న ఘటనపై మోజీ ముఖ్యమంత్రి, వైఎస్సార్ కాంగ్రెస్ పార్టీ అధ్యక్షుడు వైయస్ జగన్ తీవ్రగ్రాంతి వ్యక్తం చేశారు. మృతుల కుటుంబాలకు ఆయన ప్రగాఢ సానుభూతి తెలియజేశారు. ఆహార భద్రతపై నిర్లక్ష్యం ప్రజల ప్రాణాలకే ముప్పు ఏర్పడిందని, ఈ ఘటనకు బాధ్యులైన వారిపై కఠిన చర్యలు తీసుకుని, భవిష్యత్తులో ఇటువంటి ఘటనలు పునరావృతం కాకుండా ప్రభుత్వం తక్షణ చర్యలు చేపట్టాలని ఆయన డిమాండ్ చేశారు. ఆసుపత్రిల్లో చికిత్స పొందుతున్న వారికి అత్యుత్తమ వైద్యసేవలు అందేలా చూడాలని, వారి ఆరోగ్య పరిస్థితిపై నిరంతరం పర్యవేక్షణ ఉండాలని ఆయన కోరారు. వైద్య ఆరోగ్యశాఖ ఈ ఘటనపై తక్షణమే దృష్టి సారించి, బాధితులకు సమగ్ర వైద్యం అందేలా చర్యలు తీసుకోవాలని, అవసరమైతే నిపుణుల బృందాలను నియమించాలని వైయస్ జగన్ సూచించారు.



25 నుంచి ఇంటర్ పరీక్షలు

హైదరాబాద్ ఫిబ్రవరి 23

తెలంగాణ ఇంటర్మీడియట్ పరీక్షలకు సర్వం సిద్ధమైంది. ఈ నెల 25 నుంచి మార్చి 18 వరకు జరగనున్న ఈ పరీక్షల నిర్వహణపై ఇంటర్ బోర్డు సెక్రటరీ, ఐఎఎస్ అధికారి కృష్ణాదిత్య కీలక వివరాలను వెల్లడించారు. ఈ ఏడాది మొత్తం 9,97,075 మంది విద్యార్థులు పరీక్షలకు హాజరుకాబోతున్నారు. ఇందులో మొదటి సంవత్సరం నుంచి 4,89,126 మంది, ద్వితీయ సంవత్సరం నుంచి 5,07,949 మంది విద్యార్థులు పరీక్షలు రాయబోతున్నారు.రాష్ట్రవ్యాప్తంగా 1,495 పరీక్షా కేంద్రాలను ఏర్పాటు చేశారు. వీటిలో 404 ప్రభుత్వ కళాశాలలు, 221 ఎయిడెడ్ కాలేజీలు, 863 ప్రైవేట్ జూనియర్ కళాశాలలతో పాటు 7 ఇతర విద్యా సంస్థలను సెంటర్లుగా ఎంపిక చేశారు. ముఖ్యంగా హైదరాబాద్, రంగారెడ్డి జిల్లాల్లో ప్రైవేట్ కాలేజీల్లో అధికంగా సెంటర్లు ఉండగా, మిగిలిన జిల్లాల్లో ఎక్కువగా ప్రభుత్వ కళాశాలలనే ప్రాధాన్యతలోకి తీసుకున్నారు. మాన్ కాపీయింగ్కు ఏమాత్రం అవకాశం లేకుండా దాదాపు 30 వేల సీసీ కెమెరాల నిఘాలో పరీక్షలు నిర్వహించబోతున్నామని, ప్రతి సెంటర్పై ప్రత్యేక పర్యవేక్షణ ఉంటుందని ఇంటర్ బోర్డు కార్యదర్శి కృష్ణాదిత్య తెలిపారు. విద్యార్థులు పరీక్షా కేంద్రానికి అరగంట

ముందే చేరుకోవాలని ఆయన సూచించారు. ఐదు నిమిషాలు ఆలస్యంగా వచ్చినా అనుమతిస్తామని... కానీ, ఆ ఆందోళన వల్ల విద్యార్థులు నష్టపోయే అవకాశం ఉందని, అందుకే నిర్దిష్ట సమయానికి హాజరుకావాలని కోరారు. అలాగే మధ్యాహ్నం 12 గంటల వరకు ఎట్టి పరిస్థితుల్లోనూ విద్యార్థులను బయటకు పంపమని, పరీక్షా పత్రాలను కూడా అప్పటి వరకు బయటకు తీసుకెళ్లకూడదని చెప్పారు. ఏదైనా అవాంఛనీయ ఘటనలు లేదా మాల్ ప్రాక్టీస్ జరిగితే నిర్ణయం తీసుకోవడానికి ప్రత్యేక కమిటీని కూడా ఏర్పాటు చేశారు.ఇక హాల్ టికెట్ల విషయంలో తలెత్తిన వివాదాలపై కూడా ఆయన స్పష్టతనిచ్చారు. ఫీజులు చెల్లించలేదనే కారణంతో విద్యార్థులను ఇబ్బంది పెట్టకుండా, అందరికీ హాల్ టికెట్లు అందేలా చర్యలు తీసుకుంటున్నామని తెలిపారు. కోర్టుకు వెళ్లిన విద్యార్థులకు కూడా ఇప్పటికే హాల్ టికెట్లు జారీ చేశామన్నారు. రాష్ట్రవ్యాప్తంగా 28,500 మంది ఇన్స్టిట్యూట్ల విధుల్లో ఉంటారని, విద్యుత్, రవాణా, పోలీస్ శాఖల సమన్వయంతో విద్యార్థులకు ఎలాంటి ఇబ్బందులు లేకుండా అన్ని మౌలిక వసతులు కల్పించినట్లు కృష్ణాదిత్య వెల్లడించారు.

బంగారం ధరలకు కారణం అదే

ముంబై, ఫిబ్రవరి 23

ప్రపంచంలోని ఆయా దేశాల కేంద్ర బ్యాంకులు పెద్ద మొత్తంలో బంగారాన్ని కొనుగోలు చేస్తున్నాయని, పసిడి ధరల అసాధ్య పెరుగుదలకు ఇదే కారణమని కేంద్ర మంత్రి నిర్మలా సీతారామన్ అన్నారు. ఆర్బీఐ గవర్నర్ సంజయ్ మల్హోత్రాతో కలిసి ఏర్పాటు చేసిన సంయుక్త విలేకరుల సమావేశంలో ఆమె మాట్లాడుతూ, దేశంలోకి బంగారం, వెండి దిగుమతులు ఆందోళనకర స్థాయిలో ఏమీ లేవని అన్నారు. వాటిని ఆర్బీఐ ఎప్పటికప్పుడు పరిశీలిస్తోందని తెలిపారు.బంగారం దిగుమతులపై తాము ఆందోళన చెందడం లేదని, కరెంట్ ఖాతా లోటు నిర్వహించదగిన స్థాయిలోనే ఉందని వెల్లడించారు. బ్యాంకులు తమ కోర్ వ్యాపారంపై దృష్టి సారించాలని ఆమె

సూచించారు. భారత్ వృద్ధి పథంలో పయనిస్తోందని, అందులో అందరూ భాగస్వాములు కావాలని పిలుపునిచ్చారు. పారిశ్రామికవేత్తలు తమ పెట్టుబడులను పెంచాలని నిర్మలా సీతారామన్ కోరారు.అమెరికా టారిఫ్ అంశంపై కూడా ఆమె స్పందించారు. వివిధ దేశాలపై డౌనార్డ్ ట్రంప్ విధించిన అధిక సుంకాలను అక్కడి సుప్రీంకోర్టు కొట్టివేసింది. ఈ క్రమంలో భారత్ సహా అన్ని దేశాలపై 15 శాతం సుంకాలు విధిస్తున్నట్లు ట్రంప్ ప్రకటించారు. ఈ మార్పుల ప్రభావం భారత్పై ఎలా ఉంటుందని మీడియా ప్రతినిధులు ప్రశ్నించగా, వాణిజ్య మంత్రిత్వ శాఖ ఈ అంశాన్ని నమోదిస్తోందని నిర్మలా సీతారామన్ తెలిపారు. ఈ అంశంపై అప్పుడే వ్యాఖ్యానించడం తొందరపాటు అవుతుందని అన్నారు.

జీపీఆర్ వెంచర్ లో భారీ మోసం ప్లాట్ ఓనర్ల ఆవేదన

పటాన్ చెరు ఫిబ్రవరి 23

రుద్రాచల జీపీఆర్ వెంచర్లో భారీ భూ మోసం జరుగుతోందని ఆరోపిస్తూ ప్లాట్ ఓనర్లు కీలక సమావేశం నిర్వహించారు. కౌన్సిలర్ లక్ష్మి నరసింహారెడ్డి సమక్షంలో జరిగిన ఈ సమావేశంలో బాధితులు తమ ఆవేదనను వెల్లడించారు.ప్లాట్ చేసిన భూమికి అక్రమంగా పట్టెడార్ పాస్పుక్లు జారీ చేయడం, అదే భూమిని మళ్లీ విక్రయించడం వంటి మోసపూరిత లావాదేవీలు జరిగాయని

తిరుమలలో భక్తురాలికి పాము కాటు..

తిరుమల

తిరుమల శ్రీవారి దర్శనం క్యూలైన్లో భక్తురాలు పాముకాటుకు గురయింది. భాదితురాలు తెలంగాణకు చెందిన మౌనికగా గుర్తించారు. వివరాల్లోకి వెళ్తే, తెలంగాణలోని భూపాలపల్లి జిల్లాకు చెందిన మౌనిక (27) అనే భక్తురాలు సోమవారం తెల్లవారుజామున రూ.300 ప్రత్యేక ప్రవేశ దర్శనం క్యూలైన్లో

వేచి ఉన్నారు. ఆ సమయంలో ఆమెను పాము కాటేసింది. అప్రమత్తమైన టీటీడీ సిబ్బంది ఆమెను చూటాహూటిన తిరుమలలోని అశ్వినీ ఆసుపత్రికి తరలించి ప్రాథమిక చికిత్స అందించారు. అనంతరం మెరుగైన వైద్యం కోసం తిరుపతిలోని స్పెషియల్ ఆసుపత్రికి తరలించారు.



నెగటివిటీ చేస్తే.. బ్లాక్



సోషల్ మీడియా ట్రోల్స్ కు మరోసారి గట్టి సందేశం ఇచ్చింది నటి సమంత రూత్ ప్రభు. ఇన్స్టాగ్రామ్ లో అభిమానులతో ముచ్చటిస్తూ, తన వ్యక్తిగత జీవితం, ఆరోగ్యం, సోషల్ మీడియాలో వచ్చే విమర్శలపై స్పష్టమైన అభిప్రాయాలు వ్యక్తం చేసింది. నెగటివ్ కామెంట్లను ఎలా ఎదుర్కొంటారని ఓ అభిమాని అడిగిన ప్రశ్నకు, ప్రశంసలు తనను అతిగా పొంగిపోయేలా చేయవని, అలాగే ట్రోల్స్ కూడా తనను కుంగదీయవని సమంత చెప్పింది. తన డిజిటల్ నెగటివిటీకి మాత్రం తావులేదని స్పష్టం చేసింది. ఎవరు నెగటివ్ ఎనర్జీ తీసుకొస్తే వారిని వెంటనే బ్లాక్ చేస్తానని తెలిపింది. తన ఇంటిని ఎలా శుభ్రంగా ఉంచుకుంటానో, తన సోషల్ మీడియా పేజీని కూడా అలాగే క్లీన్ గా ఉంచుకుంటానని వ్యాఖ్యానించింది. బ్లాక్ చేయడం అనేది ద్వేషంతో కాదని, తన ప్రపంచంలోకి ప్రవేశానికి అనుమతి లేదన్న అద్వయని చెప్పింది. ఇన్స్టాగ్రామ్ రీల్స్ వల్ల సమయం వృథా అవుతోందన్న ప్రశ్నకు స్పందిస్తూ, ఇది తనను కూడా భయపెడుతోందని అంగీకరించింది. చిన్నప్పుడు చదువుకు టైమ్ లేబుల్ ఉండేదని, ఇప్పుడు ఆ ఏకాగ్రత కోల్పోతున్నామేమోనన్న ఆందోళన వ్యక్తం చేసింది. ఫస్ట్ విషయం చెప్పమన్న ప్రశ్నకు కిందపడి మరీ నవ్వుతానని చెప్పిన సమంత, ఎక్కువ ఒత్తిడి లేదా బాధకు గురైనప్పుడు ధ్యానం చేస్తానని వెల్లడించింది.

శ్రీలీల యూనిక్

సినిమా అంటే హీరోయిన్ నటనకే పరిమితం అనే భావనను చెరిపేస్తూ, నిర్మాతలకు ఖర్చు తగ్గించే నటి అనే ప్రత్యేక గుర్తింపును సొంతం చేసుకుంటోంది శ్రీలీల. సాధారణంగా ఒక సినిమాలో హీరోయిన్ ఉన్నా, స్పెషల్ సాంగ్ కోసం మరో హీరోయిన్ అవసరం అవుతుంది. కానీ శ్రీలీల సినిమాల్లో హీరోయిన్ గా నటించడమే కాకుండా స్పెషల్ సాంగ్ లో సూకనిపించి, నిర్మాతలకు అదనపు భారం లేకుండా చేస్తోంది. ఇప్పటికే 'ధమాకా', 'గుంటూరు కారం' వంటి చిత్రాల్లో 'హీరోయిన్ పాత్రలతో పాటు స్పెషల్ సాంగ్ లోనూ మెప్పించిన శ్రీలీల, ప్రస్తుతం తమిళ, హిందీ, తెలుగు అంటూ మూడు భాషల్లో వరుస సినిమాలతో దూసుకుపోతోంది. అవకాశాల వస్తున్నా, ఆశించిన

స్థాయిలో సక్సెస్ మాత్రం ఇంకా పూర్తిగా దక్కలేదనే అభిప్రాయం వినిపిస్తోంది. చివరిగా తమిళంలో వచ్చిన 'పరాశక్తి' సినిమాకు మిశ్రమ స్పందన లభించగా, కొంత విమర్శలు కూడా ఎదురయ్యాయి. బాలీవుడ్ లో కార్తీకర్ అర్జున్, సిద్ధార్థ్ మల్హోత్రా చిత్రాలకు గ్రీన్ సిగ్నల్ ఇచ్చినా, వాటి అప్లేట్స్ బయటకు రాకపోవడంతో అభిమానులు ఎదురుచూస్తున్నారు. ఇదే సమయంలో తెలుగులో పవన్ కళ్యాణ్ హీరోగా, హరీష్ శంకర్ దర్శకత్వంలో తెరకెక్కుతున్న 'ఉస్మాద్ భగత్ సింగ్' లో కీలక పాత్రలో హీరోయిన్ పాత్రలతో పాటు స్పెషల్ సాంగ్ లోనూ మెప్పించిన శ్రీలీల, ప్రస్తుతం తమిళ, హిందీ, తెలుగు అంటూ మూడు భాషల్లో వరుస సినిమాలతో దూసుకుపోతోంది. అవకాశాల వస్తున్నా, ఆశించిన

రూపొందుతున్న ఈ సినిమాతో తప్పకుండా హిట్ తన ఖాతాలో పదుతుందనే నమ్మకాన్ని శ్రీలీల వ్యక్తం చేస్తోంది. మరోవైపు ఇటీవలే తన దాక్టర్ కోర్సును పూర్తి చేసిన ఈ ముద్దుగుమ్మ, సోషల్ మీడియాలో సూపర్ స్టార్ అవుతున్నా ఉంటూ అభిమానులను మరింత దగ్గర చేసుకునే ప్రయత్నం చేస్తోంది.

నేను ఎక్కడ ఉంటే అదే నా ఇల్లు

: శ్రుతి హాసన్



నటి, గాయని శ్రుతి హాసన్ 'ఇల్లు' అనే భావనపై తనదైన శైలిలో అనేక కథలు వ్యాఖ్యలు చేశారు. ఇల్లు అంటే మ్యాప్ లోని ఒక ప్రదేశం కాదని, అది ఒక లోకైకం, వ్యక్తిగతమైన ఫీలింగ్ అని ఆమె అన్నారు. పలు భాషా చిత్ర పరిశ్రమల్లో పనిచేసిన అనుభవంతో, తనకు ఇల్లు అనే భావనపై అవగాహన పూర్తిగా మారిపోయిందని శ్రుతి తెలిపారు. ఈ విషయంపై ఆమె మాట్లాడుతూ, "నాకు ఇల్లు అంటే అస్సలు భౌగోళిక ప్రదేశం కాదని గ్రహించాను. చెన్నైకి వెళ్లినప్పుడు నాకు అనంతమైన ప్రేమ, సౌకర్యం లభిస్తాయి. ముంబైలో మరో రకమైన ప్రేమను పొందుతాను. హైదరాబాద్ లో పనిచేస్తున్నందున ఇక్కడ భిన్నమైన అనుభవం ఉంటుంది" అని వివరించారు. ప్రతి నగరం తనకు ప్రత్యేకమైన అనుభూతిని పంచించదని ఆమె చెప్పారు. అయితే కాలక్రమేణా ఒక ముఖ్యమైన విషయాన్ని గ్రహించానని ఆమె తెలిపారు. "నన్ను ఎక్కడైనా పదిలేసినా, నేను సౌకర్యాన్ని వెతుక్కోగలను. ఒక ప్రదేశం, అక్కడి ప్రజలు, సంస్కృతి గురించి తెలుసుకుని, అందులో నాకు నచ్చినదాన్ని నా సొంతం చేసుకుంటాను. నిజానికి నేను ఎక్కడ ఉంటే అదే నా ఇల్లు" అని శ్రుతి పేర్కొన్నారు. నాలో నాకు సౌకర్యంగా లేనప్పుడు, సొంత ఇంట్లో ఉన్నా సరే అసౌకర్యంగానే అనిపిస్తుందని అన్నారు. "నాకు నేనే ఇల్లు అనే భావన నా మెదడులో బలంగా నాటుకుపోయింది. జీవితంలో దేన్నైనా ఎదుర్కోవడానికి ఇది నాకు గొప్ప భద్రతను, భరోసాను ఇచ్చింది. ఈ ఆలోచన స్వార్థంగా అనిపించినా, నాకు బాగా పనిచేసింది. నాన్న (కమల్ హాసన్) తప్పు మరో వ్యక్తి నాకు ఇల్లులా సౌకర్యవంతంగా అనిపించలేదు" అని శ్రుతి స్పష్టం చేశారు.

తన లగ్జరీ లైఫ్ పై వస్తున్న అసభ్యకర కామెంట్లపై హిమజ ఫైర్



బుల్లితెరపై తనకంటూ ప్రత్యేక గుర్తింపు తెచ్చుకుని, వెండితెరపై రాణిస్తున్న నటి, బిగ్ బాస్ ఫేమ్ హిమజ రెడ్డి తాజాగా సోషల్ మీడియా వేదికగా విమర్శకులపై నిప్పులు చెరిగారు. కష్టపడి పైకొస్తున్న ఒక తెలుగమ్మాయి సక్సెస్ ను చూసి ఓర్వలేక, క్యారెక్చర్ మీద పడి విడవడం ఎంటరి ఆమె తీవ్రంగా ప్రశ్నించారు. గత కొంతకాలంగా తన లగ్జరీ లైఫ్, సంపాదనపై సోషల్ మీడియాలో వస్తున్న అసభ్యకరమైన కామెంట్లకు హిమజ తనదైన శైలిలో గట్టి కొంటర్ ఇచ్చారు. తను అనుభవిస్తున్న ఈ విలాసవంతమైన జీవితం వెనుక ఎంతో కష్టం ఉందని హిమజ స్పష్టం చేశారు. ఉదయం నుంచి రాత్రి వరకు సినిమాలు, సీరియల్స్ లో శ్రమిస్తున్నానని, బిగ్ బాస్ నుండి బయటకు వచ్చాక దాదాపు 12 షాపింగ్ మార్ట్ ప్రారంభోత్సవాల్లో పాల్గొన్నానని ఆమె గుర్తు చేశారు. ఒక్కో ఓపెనింగ్ కు వచ్చే పారితోషికమే తను వాడుతున్న కారు కొనడానికి సరిపోతుందని ఘాటుగా సమాధానమిచ్చారు. కేవలం నటన మాత్రమే కాకుండా, హెర్బల్స్ సూపర్ ఫైజర్ గా, స్టాక్ మార్కెట్ ఇన్వెస్ట్మెంట్ గా రాణిస్తూ, సొంతంగా ఒక కంపెనీని కూడా నడుపుతున్నట్లు ఆమె వెల్లడించారు. ముఖ్యంగా తన ఇంటి గురించి వస్తున్న ఆరోపణలపై హిమజ ఆవేదన వ్యక్తం చేశారు. ఆ ఇల్లు కొనడానికి తన తల్లిదండ్రులు కూడా ఆర్థికంగా ఎంతో సాయం చేశారని, అది తెలియకుండా ఎవరో గిఫ్ట్ ఇచ్చారని కామెంట్స్ చేయడం చూస్తే పారి మనసు ముక్కలవుతుందని అన్నారు. అవసరమైతే తన ఇంటికి ఈఎంఐ పెంపు కూడా మహిషాసని సహాల్ విసిరారు. ఎదుటివారి ఎదురుదలను చూసి అసూయ పడటం మానుకోవాలని, ఒక మహిళా నటి విజయం సాధిస్తే అభినందించడం నేర్చుకోవాలని హితవు పలికారు. హద్దు మీరి ప్రవర్తిస్తే ఇకపై ఊరకునే ప్రసక్తే లేదని, చట్టపరమైన చర్యలకు కూడా వెనుకాడబోనని హిమజ హెచ్చరించారు.

నర్ ప్రైజ్!

బ్యాక్ టు బ్యాక్ హిట్ తో స్టార్ హీరోయిన్ గా ఎదిగిన మంగళూరు ముద్దుగుమ్మ అనుష్క శెట్టి.. ఒకానొక సమయంలో టాలీవుడ్ ను ఏలిన ఈ అమ్మడు ప్రస్తుతం సినిమాల స్పీడ్ తగ్గించింది. 'ఘాటీ' తర్వాత స్వీటీ మళ్ళీ తెలుగులో బిజీ అవుతుందనుకుంటే ఆ సినిమా వైఫల్యంతో సైలెంట్ ఐపోయింది. ఇంత వరకూ కొత్త ప్రాజెక్ట్ లు ఏవీ ప్రకటించలేదు. అయితే 'ఘాటీ' ఘాటంగ్ లోనే ఈ బ్యాటీ మాల్పుడ్ ఇండస్ట్రీకి ఎంట్రీ ఇస్తున్నట్లు తెలిసింది. 'కథనార్: ది వైల్డ్ సార్పర్' అనే భారీ చిత్రంలో అవకాశం అందుకుంది. జయసూర్య, మోహన్ లాల్, ప్రభుదేవా లాంటి స్టార్లు ప్రధాన పాత్రల్లో నటిస్తుండగా.. ఫీమేల్ లీడ్ లో అనుష్క కనిపించనుంది. ఈ సినిమా కోసం ఈ అమ్మడు స్పెషల్ ట్రైనింగ్ తీసుకుంది. ఇక ఇదే ఏడాది ప్రేక్షకుల ముందుకు రానుంది. అయితే ఈ మూవీ రిలీజ్ కు ముందే అనుష్క మరో చాన్స్ అందుకుందని ప్రచారం జరుగుతోంది. 'మంజుమ్మల్ బాయ్స్' దర్శకుడు ప్రజా ఖల్ దీ స్వీటీని ఓ సినిమాకు ఎంపిక చేసినట్లు వినిపిస్తోంది. మూవీ అంతా అనుష్క పాత్ర చుట్టూ తిరుగుతూనే యూత్ ఫుల్ కాన్సెప్ట్ ను హైలైట్ చేస్తుందని తెలుస్తోంది. 'కథనార్' రిలీజ్ కు ముందే ఈ భామకు రెండో చిత్రం అవకాశం రావడం విశేషం.

జననాయగన్ విడుదల మళ్ళీ వాయిదా.. కాత్ రిలీజ్ డేట్ ఇదే..!

రాజకీయాల్లోకి ఎంట్రీ ఇచ్చిన నటుడు విజయ్ సినిమాలకు స్పెషియల్ విషయం తెలిసిందే. నటుడిగా ఆయన ఆఖరి చిత్రం కావడంతో జననాయగన్ పై భారీ అంచనాలు నెలకొన్నాయి. అయితే, సెన్సార్ అభ్యంతరాల కారణంగా ఈ సినిమా విడుదల పడే పడే వాయిదా పడుతోంది. ఈ నెలలో జననాయగన్ థియేటర్లలో సందడి చేస్తుందని భావించిన అభిమానులకు మరోసారి నిరాశే ఎదురైంది. తాజాగా డీని రిలీజ్ కు సంబంధించిన ఓ వార్త సోషల్ మీడియాలో వైరల్ గా మారింది. న్యాయపరమైన చిక్కులు వీడితే విజయ్ పుట్టినరోజు కానుకగా జూన్ లో జననాయగన్ విడుదలయ్యే అవకాశం కనిపిస్తోంది.

* రివైజింగ్ కమిటీ రిపోర్టు కోసం వెయిటింగ్..



మొదట సంక్రాంతి కానుకగా జనవరిలో విడుదల అగిపోయింది. ఆ తర్వాత ఫిబ్రవరిలో రిలీజ్ కావాల్సిన ఈ చిత్రం, సెన్సార్ సర్టిఫికేట్ రాకపోవడంతో చేయాలనుకున్నా, ప్రస్తుతం సినిమా రివైజింగ్ కమిటీ

వద్ద ఉండటంతో ఈ నెలలో కూడా విడుదల సాధ్యం కాదని తెలిపింది. దీంతో మేకర్స్ ఇప్పుడు ఒక 'స్పెషల్ డే' ను ఫిక్స్ చేసినట్లు సమాచారం. జూన్ 22 న విజయ్ పుట్టినరోజు ఉండటంతో జూన్ 18 న ఈ సినిమాను విడుదల చేయాలని భావిస్తున్నారు.

వివాదం నేపథ్యం..

హెచ్. వివేంద్ దర్శకత్వంలో రూపొందిన ఈ సినిమా రాజకీయపరమైన అంశాల వల్ల సెన్సార్ చిక్కుల్లో పడింది. సెన్సార్ బోర్డు అభ్యంతరాలపై నిర్మాతలు సుప్రీంకోర్టును ఆశ్రయించగా, మద్రాస్ హైకోర్టు డివిజన్ బెంచ్ వెళ్లాలని కోర్టు సూచించింది. కోర్టులో ఉన్న రిలీ పిటిషన్ ను నిర్మాతలు ఉపసంహరించుకుని, ప్రస్తుతం సినిమాను రివైజింగ్ కమిటీకి పంపారు. కమిటీ రిపోర్ట్ ఆధారంగానే తదుపరి అడుగులు పడనున్నాయి.